

प्रेषक,

पीयूष सिंह
अपर सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग- 5

देहरादून, दिनांक: 14 नवम्बर 2011

विषय: बेस चिकित्सालय पिथौरागढ़ के अनावासीय भवन के निर्माण की प्रशासनिक एवं वित्तीय स्वीकृति।

महोदय,

उपर्युक्त विषयक आपके पत्र सं०-7प/1/2/ 2009/23502 दि० 25.07.11 के संदर्भ में मुझे यह कहने का निदेश हुआ है कि श्री राज्यपाल महोदय बेस चिकित्सालय पिथौरागढ़ के अनावासीय भवनों के निर्माण हेतु गठित आगणन रु० 3648.16 लाख के सापेक्ष टी०ए०सी० द्वारा परीक्षणोपरान्त एवं व्यय वित्त समिति द्वारा संस्तुत रु० 3559.23 लाख पर प्रशासनिक एवं वित्तीय स्वीकृति प्रदान करते हुए चालू वित्तीय वर्ष में रु० 200.00 लाख (रुपये दो करोड़ मात्र) की धनराशि अवमुक्त करते हुए व्यय किये जाने की सहर्ष स्वीकृति निम्नलिखित शर्तों एवं प्रतिबन्धों के अधीन प्रदान करते हैं :-

- 1- स्वीकृत की जा रही धनराशि तत्काल आहरित की जायेगी तथा परियोजना प्रबन्धक उत्तराखण्ड राज्य अवस्थापना विकास निगम लिमिटेड भीमताल, जनपद नैनीताल को उपलब्ध करायी जायेगी। स्वीकृत धनराशि का उपयोग प्रत्येक दशा में इसी वित्तीय वर्ष में सुनिश्चित किया जायेगा। अतिरिक्त धनराशि की प्रत्याशा में अनाधिकृत व्यय नहीं किया जायेगा।
- 2- स्वीकृत योजना में प्रस्तावित सी०टी०स्केन मशीन के भवन निर्माण हेतु किया गया प्राविधान स्वीकृत नहीं है।
- 3- सिविल कार्यों हेतु स्वीकृत की जा रही धनराशि के अतिरिक्त आगणन में प्रस्तावित अधिप्राप्ति सम्बन्धी कार्यों यथा HVAC, Lift & Elevators, Solar water Heating System, D.G. Set एवं Fire alarm and fire detection system हेतु अनुमानित लागत रु० 596.41 लाख के कार्यों को उत्तराखण्ड अधिप्राप्ति नियमावली-2008 के अनुपालन करते हुए किया जाए।
- 4- यह सुनिश्चित कर लिया जाए कि जिला चिकित्सालय, पिथौरागढ़ एवं प्रस्तावित बेस चिकित्सालय पिथौरागढ़ तथा प्रस्तावित डायग्नोस्टिक सेंटर में प्रदत्त किये जाने वाली सुविधाओं का डुप्लिकेशन न हो।
- 5- कार्य करने से पूर्व दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को तथा जो दरें शिड्यूल ऑफ रेट में स्वीकृत नहीं है, अथवा बाजार भाव से ली गई हो, की स्वीकृति नियमानुसार अधीक्षण अभियन्ता से अनुमोदन करना आवश्यक होगा।
- 6- कार्य करने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी।
- 7- कार्य पर उतना ही व्यय किया जायेगा जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाय।
- 8- एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृत प्राप्त करना आवश्यक होगा।

- 9- कार्य कराने से पूर्व समस्त औपचारिकताएं तकनीकी दृष्टि के मध्य नजर रखते एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित कराना सुनिश्चित करें।
- 10- कार्य करने से पूर्व उच्चाधिकारियों एवं भूगर्ववेत्ता (कार्य की आवश्यकतानुसार) से कार्यस्थल का भली-भांति निरीक्षण अवश्य करा लिया जाए तथा निरीक्षण के पश्चात दिये गये निर्देशों के अनुरूप ही कार्य कराया जाये।
- 11- निर्माण सामग्री को प्रयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा उपयुक्त सामग्री को ही प्रयोग में लाया जाए। कार्य की गुणवत्ता परीक्षण हेतु थर्ड पार्टी चैकिंग व्यवस्था नियोजन विभाग के माध्यम से सुनिश्चित की जायेगी जिसके सापेक्ष आने वाला व्यय भार कार्यदायी संस्था को देय सैन्टेस चार्ज से ही वहन किया जायेगा।
- 12- मुख्य सचिव, उत्तराखण्ड शासन के आदेश संख्या-2047/XIV-219(2006) दिनांक 30.05.2006 द्वारा निर्गत आदेशों के क्रम में कार्य करते समय अथवा आगणन गठित करते समय कड़ाई से पालन करने का कष्ट करें।
- 13- आगणन में प्राविधानित डिजाइन एवं मात्राओं हेतु सम्बंधित अधिशारी अभियन्ता एवं अधीक्षण अभियन्ता पूर्ण रूप से उत्तरदायी होंगे।
- 14- आगणन गठित करते समय तथा कार्य प्रारम्भ कराने से पूर्व उत्तराखण्ड अधिप्राप्ति नियमावली 2008 का अनुपालन सुनिश्चित किया जायेगा।
- 15- कार्य करने से पूर्व विभाग द्वारा कार्यदायी संस्था के साथ वित्त विभाग के शासनादेश संख्या 475/XXVII(7)/2008 दिनांक 15.12.08 के अनुसार एमम0ओ0यू0 हस्ताक्षरित कर लिया जाए जिसमें Defect Liability Clause का प्राविधान सुनिश्चित कर लिया जाए।
- 16- उक्त के संबंध में होने वाला व्यय आय-व्यय वर्ष 2011-12 के अनुदान सं0-12 लेखाशीर्षक 4210-चिकित्सा तथा लोक स्वास्थ्य पर पूँजीगत परिव्यय, 01-शहरी स्वास्थ्य सेवायें 110-अस्पताल तथा औषधालय 23-बेस चिकित्सालय पिथौरागढ़ का निर्माण आयोजनागत-00- 24-वृहत निर्माण कार्य के नामे डाला जायेगा।
- 17- यह आदेश वित्त विभाग के अशा0 सं0-236(P)/XXVII(3)/2011-12 दिनांक 09नवम्बर 2011 में प्राप्त उनकी सहमति से जारी किये जा रहे हैं।

भवदीय,

(पीयूष सिंह)
अपर सचिव,

संख्या-1611 (1)/XXVIII-5-2011-176/2009 तददिनांक।

प्रतिलिपि निम्नालिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, माजरा देहरादून।
2. निदेशक, कोषागार, उत्तराखण्ड, देहरादून।
3. आयुक्त कुमाऊ मण्डल उत्तराखण्ड।
4. स्टॉफ ऑफिसर, मुख्य सचिव, उत्तराखण्ड।
5. जिलाधिकारी, पिथौरागढ़।
6. वित्त नियंत्रक, चिकित्सा स्वास्थ्य एवं परिवार कल्याण विभाग, उत्तराखण्ड।
7. मुख्य चिकित्साधिकारी, पिथौरागढ़।
8. मुख्य कोषाधिकारी/कोषाधिकारी, देहरादून/पिथौरागढ़।
9. अपर सचिव, मा0 मुख्यमंत्री।
10. परियोजना प्रबन्धक उत्तराखण्ड राज्य अवस्थापना विकास निगम लिमिटेड भीमताल, जनपद नैनीताल।
11. बजट राजकोषीय, नियोजन व संसाधन निदेशालय, सचिवालय, देहरादून।
12. वित्त (व्यय नियंत्रण) अनु0-3/नियोजन विभाग/एन0आई0सी0।
13. मीडिया सेंटर, उत्तराखण्ड सचिवालय, देहरादून।
14. गार्ड फाईल।

(पीयूष सिंह)
अपर सचिव